

# आईआईटी इंदौर नई तकनीक और नवाचार के लिए सुझाव देगा इंदौर नगर निगम को

**दोनों के बीच हुआ पांच साल के लिए एमओयू साइन, मौजूदा प्रौद्योगिकी और प्रणालियों के अनुसंधान व अध्ययन में संस्थान देगा साथ**

इंदौर(आरएनएन)। आईआईटी इंदौर ने इंदौर नगर निगम के साथ पांच साल के लिए एक एमओयू साइन किया है।

इसके तहत संस्थान, इंदौर नगर निगम के कार्मिक के क्षमता निर्माण, मौजूदा प्रौद्योगिकी में अनुसंधान और अध्ययन में सहायता प्रदान करना, वायु प्रदूषण को नियंत्रित करने और शहर के वायु गुणवत्ता सूचकांक को बढ़ाने के लिए, नई तकनीक और नवाचार की पहचान करने की रूपरेखा स्थापित करने के उद्देश्य से साथ में काम करेगी। दोनों संगठन, वायु गुणवत्ता और

प्रदूषण नियंत्रण में, नवाचार और अनुसंधान के क्षेत्रों में विशेषज्ञता, अनुभव और विचार को साझा करने पर काम करेंगे।

आईआईटी इंदौर मौजूदा प्रौद्योगिकी और प्रणालियों के अनुसंधान व अध्ययन में इंदौर नगर निगम का साथ देगा। संस्थान वायु प्रदूषण को नियंत्रित करने और शहर के वायु गुणवत्ता सूचकांक को बढ़ाने के लिए नई तकनीक व नवाचार के लिए सुझाव भी देगा। दोनों एक भारत श्रेष्ठ भारत और स्वच्छ भारत अभियान पर एक साथ काम करेंगे।

**शहर के विकास के लिए एक साथ काम करने पर हुए सहमत**

डॉ. नीरज कुमार शुक्ला, संयोजक, एक भारत श्रेष्ठ भारत, आईआईटी इंदौर ने कहा संस्थान और इंदौर नगर निगम शहर के विकास के लिए सामाजिक परियोजनाओं पर एक साथ काम करने पर सहमत हुए हैं। दोनों संगठनों के नोडल बिंदु, एमओयू के उद्देश्य को प्राप्त करने के लिए सहयोग की प्रक्रियाओं, योजना और अनुशसित कार्यक्रमों को जल्द से जल्द काम करेंगे। हमारी टीम शहर व आसपास के गांवों के विकास के लिए एक भारत श्रेष्ठ भारत व स्वच्छ भारत अभियान के पूर्ण उद्देश्य को प्राप्त करने का प्रयास करेगी। एमओयू पर डॉ. आई.ए.पलानी, अनुसंधान और विकास के अधिष्ठाता, आईआईटी इंदौर और प्रतिभा पाल, आईएएस, नगर आयुक्त, इंदौर नगर निगम ने हस्ताक्षर किए।